

DAŞARY ÝURDA IŞLEMÄGE BARYÁN RAÝATLAR ÜÇIN MAGLUMAT



www.oomasgala.com

**Howpsuz migrasiýa barada habarly boluň
we zerurlyk çykan ýagdaýynda adam söwdasynyň
öňüni almak boýunça ☎ (+99312) 46 35 14
“Ynam” gaýragoýulmasyz telefon belgisine jaň ediň**

Bu neşir USAID-iň Merkezi Aziýada Howpsuz Migrasiýa taslamasynyň çäginde Birleşen Milletler Guramasynyň Neşe Serişdeleri we Jenäýatçylyk baradaky Müdirliگی (UNODC) bilen hyzmatdaşlykda işlenip düzüldi. Bu maglumatlar Amerikanyň Birleşen Ştatlarynyň Halkara Ösüş Agentliginiň (USAID) üsti bilen Amerikanyň halkynyň goldawy bilen döredildi. Onuň mazmuny boýunça jogapkärçilik Winrock International guramasyna degişlidir we USAID-iň, ABŞ hökümetiniň ýa-da UNODC-niň resmi pikirlerini beýan edýän däldir.



Daşary ýurda syýahat edilende we başga bir ýurda barlanda nämä üns bermeli?

Ýolda:

- **Resmi ulag edaralaryň hyzmatlaryndan peýdalanyň.** Şeýle kompaniýalar awtoulaglaryň howpsuz ulanylmagyny göz önünde tutýar. Ýol heläkçiligi bolan halatynda ulag hyzmatlaryny üpjün edýän edaralar jogapkärçilige çekiler.
- Migrasiýa kartasynyň "Syýahatyň maksady" ýazgyly bölümünde "Iş" diýip saýlaň; eger başga bir maksat görkezseňiz, size işlemek üçin rugsat (patent) berilmez.
- Pasportyňyzy ygtyýarly şahslardan başga hiç kime bermäň (serhetçiler, migrasiýa gullugynyň işgärleri we polisiýa).
- Şäherleriň we beýleki ugurlaryň kartalaryny telefonyňyza göçürüp alyň we öwreniň.
- Serhetden geçeniňizde hiç wagt kanuny bozmaň.

Başga bir ýurda baranyňyzda:

- Daşary ýurda işe gelýän raýatlar babatynda ulanylýan ähli amallary ýerine ýetiriň: hasaba alyş, ätiýaçlandyryş resminamalary, patent almak, zähmet şertnamalary we hukuk taýdan resminamalaryň düzedilmegi. Siz iş rugsadyny (patent) almak üçin arza bilen ýüz tutmaly we degişli immigrasiýa gullugynda hasaba durmaly.
- Häkimiýet edaralarynyň wekillerinden başga hiç kime pasportyňyzy bermäň (serhetçiler, migrasiýa gullugy we polisiýa).
- Töleg geçirmek we hasaba durmak, patent ýa-da iş wizasyny almak ýaly amallary soňa goýup, gijikdirmäň.
- Zähmet hukuklaryňyz bozulan ýagdaýynda, kanuny esasyda işlemek size hukuklaryňyzy dikeltmäge we iş berijiden zähmet hakyňyzy talap etmäge mümkinçilik berýär.
- Ýadyňyzdan çykarmaň, siziň pasportyňyzy saklamaga hiç kimiň haky ýokdur!
- Maşgalaňyza gelendigiňiz barada habar beriň, olara wagtlaýyn bolýan takyk salgyňyzy beriň. Garyndaşlaryňyz bilen habarlaşyp duruň.
- Türkmenistanyň Daşary işler ministrliginiň resmi web sahypasynyň (mfa.gov.tm) "Konsullyk bölümine" girip, konsullyklar barada maglumat alyň.
- Gündelik iş tertibini berjaý ediň, iş berijiniň emlägi bilen iş salyşanyňyzda seresap boluň, zähmet ýa-da raýat-hukuk şertnamasyna laýyklykda iş borçnamalaryňyzy öz wagtynda we netijeli ýerine ýetiriň.

